

മധുരമായ കുട്ടികളെ - ആത്മീയ അച്ഛൻ ഈ രുദ്രജ്ഞാന യജ്ഞം രചിച്ചിരിക്കുകയാണ് , നിങ്ങള് ബ്രാഹ്മണരാണ് ഈ യജ്ഞത്തിന് റെ രക്ഷകർ , നിങ്ങള് മഹിമായോഗ്യരായിമാറുന്നു എന്നാൽ തന് റെ പൂജ ചെയ്യിപ്പിക്കാൻ സാധിക്കില്ല .

ചോദ്യം :- നിങ്ങള് കുട്ടികളുക്ക് ജ്ഞാനത്തിന്റെ സമ്പൂർണ്ണതയാകുമ്പോള് ആ സമയത്തെ സ്ഥിതി എങ്ങിനെയായിരിക്കും?

ഉത്തരം :- അപ്പോള് നിങ്ങളുടെ സ്ഥിതി അചഞ്ചലവും ദൃഢവുമായിരിക്കും. മായയുടെ ഒരു പ്രകാരത്തിലുള്ള കൊടുങ്കാറ്റിനും ഇളക്കാൻ സാധിക്കില്ല. നിങ്ങളുടെ കർമ്മാതീത അവസ്ഥയുണ്ടാകും. ഇതു വരെ ജ്ഞാനത്തിന്റെ പാരമ്യത ഇല്ലാത്തതുകാരണം മായയുടെ കൊടുങ്കാറ്റ്, സ്വപ്നങ്ങളൊക്കെ വരുന്നു. ഇത് യുദ്ധമൈതാനമാണ്, പുതിയ പുതിയ ആശങ്കകളൊക്കെ പ്രകടമാകും. എന്നാല് നിങ്ങള് അതുകൊണ്ട് ഭയപ്പെടരുത്. ബാബയുടെ ശ്രീമത്തനുസരിച്ച് മുന്നോട്ട് പോയിക്കൊണ്ടിരിക്കൂ.

ഗീതം :- നിന്നെ നേടിയ ഞങ്ങള് മുഴുവൻ ലോകവും സ്വന്തമാക്കി.....

ഓം ശാന്തി. കുട്ടികള് ഗീതം പല പ്രാവശ്യം കേട്ടിട്ടുണ്ട്, ഇപ്പോള് അതിന്റെ അര്ത്ഥത്തില് നിലകൊള്ളണം. അരകല്പമായി ഓര്മ്മിച്ച പരിധിയില്ലാത്ത അച്ഛനില് നിന്ന് ഇപ്പോള് പരിധിയില്ലാത്ത ആസ്തിയെടുക്കുക എന്ന ലക്ഷ്യത്തെ നേടിയിരിക്കുന്നു. രാവണന് ആസ്തി തട്ടിപ്പറിക്കുന്നു. ലോകത്തിലുള്ളവര്ക്ക് ഈ കാര്യത്തെ കുറിച്ച് അറിയില്ല, നിങ്ങള് കുട്ടികളുക്കറിയാം. ഇത് രുദ്ര ജ്ഞാന യജ്ഞമാണ്, ഏതെങ്കിലും മനുഷ്യന് രചിച്ചതല്ല. പ്രജാപിതാവല്ല ഈ യജ്ഞം രചിച്ചത്. ഇത് രുദ്ര യജ്ഞമാണ്. ജ്ഞാന സാഗരന് അഥവാ ശിവന് ആണ് ഈ യജ്ഞം രചിച്ചിരിക്കുന്നത്. യജ്ഞം അനേക പ്രകാരത്തില് രചിക്കാറില്ലേ. ദക്ഷ പ്രജാപതി എന്ന് പറയാറില്ലേ. ഇപ്പോള് ദക്ഷ പ്രജാപതിയില്ല. ബ്രഹ്മാവാണ് പ്രജാപിതാവ്, ദക്ഷ പ്രജാപതി എന്ന പേര് എവിടെ നിന്ന് വന്നു? ഇതൊക്കെ തെറ്റായി ഉണ്ടാക്കിയിരിക്കുകയാണെന്ന് ബാബ മനസ്സിലാക്കിത്തരുന്നു. ശാസ്ത്രങ്ങളിലും വിസ്താരത്തിലുള്ള കഥകള് എഴുതിവെച്ചിരിക്കുന്നു. ഇപ്പോള് ബാബ പറയുന്നു-എന്തൊക്കെയാണോ കേട്ട് വന്നത് അതെല്ലാം മറക്കൂ, ഞാന് എന്താണോ നിങ്ങളെ കേള്പ്പിക്കുന്നത് അത് കേള്ക്കൂ. പ്രജാപിതാവ് ഒരാള് ആയിരിക്കുമല്ലോ. മറ്റ് യജ്ഞങ്ങള് രചിക്കുന്നതെല്ലാം തന്നെ വസ്തുക്കള് കൊണ്ടുള്ള യജ്ഞമാണ്. ഇതാണ് ആത്മീയ അച്ഛന്റെ ആത്മീയ യജ്ഞം. ഇവിടെയും ബ്രാഹ്മണരെ വേണം. ആ ബ്രാഹ്മണര് കുവവംശാവലിയാണ്. നിങ്ങള് മുഖവംശാവലിയാണ്. മുഖ വംശാവലികള്ക്ക് ഒരിക്കലും പൂജാരിക്കുകാകാൻ സാധിക്കില്ല. നിങ്ങള് പൂജ്യരാകുന്നു, അവരാണ് പൂജാരി. നിങ്ങള് മഹിമായോഗ്യരാകുന്നു എന്നാല് നിങ്ങളുടെ പൂജ ഇപ്പോള് ഉണ്ടാകില്ല. ദേഹധാരികളുടെ പൂജ ചെയ്യുന്നു എങ്കില് അത് തെറ്റാണ്. സത്യയുഗത്തില് ദേവതകള് പവിത്രമാണ്. പതി തന്നെ നിന്റെ ഗുരുവും ഈശ്വരനും സര്വ്വതുംമാണെന്ന് പതിയോട് പറയുന്നത് ഹിന്ദുക്കളുടെ ആചാര രീതിയാണ്. അതുകൊണ്ട് പതിയുടെ കാല് കഴുകി കുടിക്കുന്നു. ഇപ്പോള് ആ ആചാരരീതി ഇല്ല. പതി നിന്റെ ഗുരുവും ഈശ്വരനും സര്വ്വതുംമാണെന്ന് സിവില് വിവാഹത്തില് പറയാറില്ല. ഇതൊക്കെ ചതിയാണ് അതുകൊണ്ടാണ് ലക്ഷ്മി നാരായണന്റെ പാദം തടവുന്നതായി ചിത്രവും ഉണ്ടാക്കിയിരിക്കുന്നത്. അവരും ഇങ്ങനെയെല്ലാം ചെയ്തിരുന്നതായി കരുതുന്നു. അതുകൊണ്ട് ഹിന്ദു സ്ത്രീകള് ഇവ ചെയ്യണം. ജീവിത പങ്കാളിയെ കൊണ്ട് ഈ ജോലി ചെയ്യിപ്പിക്കുമോ? ഇങ്ങനെ പല തരത്തിലുണ്ട്. ആചാരങ്ങള് എന്തൊക്കെയാണോ കാണുന്നത് അത് ചിത്രങ്ങളാക്കുന്നു. അവിടെ ഇങ്ങനെ ലക്ഷ്മിയിരുന്ന് നാരായണന്റെ പാദം തടവുകയില്ല. ബാബ പറയുന്നു-ഞാനാണ് വന്ന് ദ്രുപതിയുടെ പാദം തടവുന്നത് . അവര് പിന്നെ കൃഷ്ണന്റെ രൂപം കൊടുത്തു. ഇതൊക്കെ വ്യര്ത്ഥമായ കാര്യങ്ങളാണ്. അവിടെ രാമന് 4 സഹോദരങ്ങള് ഉണ്ടാകില്ല. അവിടെ കുട്ടി തന്നെ ഒന്നേ ഉണ്ടാവുകയുള്ളൂ. 4 കുട്ടികള് എവിടെ നിന്നു വന്നു! ബാബ പറയുന്നു, ഞാന് ഈ എല്ലാ ശാസ്ത്രങ്ങളുടെയും സാരം കേള്പ്പിക്കുന്നു . ഇക്കാര്യങ്ങള് നിങ്ങള് കുട്ടികളുക്ക് മനസ്സിലാക്കി തരുന്നു. ബാബ പറയുന്നു, നിങ്ങള് എടുക്കുന്ന ഈ പ്രതിജ്ഞ തെറ്റാണെന്ന് നിങ്ങളുക്ക് മനസ്സിലാക്കി കൊടുക്കുവാൻ സാധിക്കും. ഗീത കൃഷ്ണനാണ് പറഞ്ഞതെന്ന് പറയുന്നു. കൈയ്യില് ഗീത എടുത്തിട്ട് പറയുന്നു ഈശ്വരന് വിളിപ്പറത്തുള്ളവനാണെന്ന് മനസ്സിലാക്കി സത്യം പറയൂ. കൃഷ്ണ ഭഗവാനെ വിളിപ്പറത്തുള്ളവനാണെന്ന് മനസ്സിലാക്കി എന്ന് പറയാറില്ല. ഈശ്വരനെ കുറിച്ചാണ് പറയാനുള്ളത്. അതുകൊണ്ട് കൃഷ്ണനാണ് ഗീതയുടെ ഭഗവാന്- ഇപ്പോള് ഇത് ബുദ്ധിയില് നിന്ന് കളയണം. അസത്യമായ പ്രതിജ്ഞ ആയതു കാരണം അതില് ശക്തി കാണില്ല. ഒരേഒരു ധര്മ്മ രാജനാണ് ശരിയായത്. സുപ്രീം ജഡ്ജാണ് സത്യമായത്. സത്യയുഗത്തില് ജഡ്ജെന്നും കാണില്ല കാരണം അവിടെ ഇങ്ങനെയുള്ള

കാര്യങ്ങളൊന്നും കാണില്ല. എല്ലാ കണക്കുകളും അവസാനിപ്പിച്ച് അവിടേക്ക് പോകും. പിന്നെ വീണ്ടും പുതിയതായി സതോപ്രധാനത്തില് നിന്നും സതോ, രജോ, തമോയിലേക്ക് വരും. നിങ്ങള് കാണുന്ന ഓരോ വസ്തുക്കളും തീര്ച്ചയായും പുതിയതില് നിന്നും പഴയതാകും. ലോകവും പുതിയതില് നിന്നും പഴയതാകുന്നു, ഇത് പഴയലോകമാണ്. എന്നാല് എത്രത്തോളം പഴയതാണെന്ന് ആര്ക്കും അറിയില്ല. നാല് ഭാഗങ്ങളായാണ് എല്ലായ്പ്പോഴും വീതിക്കാനുള്ളത്. ഇതും 4 യുഗങ്ങളാണ്. ആദ്യം പുതിയത് പിന്നെ കാല് ഭാഗം പഴയതാകുന്നു പിന്നെ പകുതി പഴയത് പിന്നെ മുഴുവനും പഴയതാകുന്നു. പൂര്ണ്ണമായും തകരുന്ന അവസ്ഥയിലാകുന്നു. ഈ കല്പത്തിന്റെ ആയുസ്സ് 5000 വര്ഷമാണ്. ഇപ്പോള് നിങ്ങള് അന്തിമത്തിലാണ്. അന്തിമ ജന്മത്തില് 21 ജന്മങ്ങളിലേക്ക് വേണ്ടി നിങ്ങള് ബാബയില് നിന്ന് ആസ്തിയെടുക്കുന്നു. എന്തുകൊണ്ടാണ് സത്യ ത്രേതായുഗത്തില് 21 ജന്മം, ദ്വാപര കലിയുഗത്തില് 63 ജന്മം എടുക്കുന്നത്? കാരണം പതീതമാകുന്നതുകൊണ്ട് ആയുസ്സ് കുറഞ്ഞ് പോകുന്നു. അരകല്പം ആയുസ്സ് കൂടുതലായിരിക്കും. ഇപ്പോള് നിങ്ങള് യോഗം പഠിക്കുന്നു. നിങ്ങള് കുട്ടികള് യോഗം അല്ലെങ്കില് ഓര്മ്മിക്കാന് പഠിക്കാനല്ല ഇവിടെ വരുന്നത്. സന്മുഖത്തിരുന്ന് മുരളി കേള്ക്കാനാണ് നിങ്ങള് ഇവിടെ വരുന്നത്. മുരളി വളരെ പ്രിയപ്പെട്ടതായി തോന്നുന്നു. യോഗം നിങ്ങള്ക്ക് എവിടെ വേണമെങ്കിലും ഇരുന്ന് ചെയ്യാന് സാധിക്കും. വിദ്യാര്ത്ഥികള്ക്ക് പരീക്ഷാ സമയം ആകുമ്പോള് എവിടെയാണെങ്കിലും ബുദ്ധിയില് പരീക്ഷയുടെ കാര്യങ്ങള് കറങ്ങിക്കൊണ്ടിരിക്കും. ഇവിടെ നിങ്ങളുടെ പഠിത്തവും യോഗവും ഒന്നിച്ചാണ്. പഠിപ്പിക്കുന്ന ആളെയും ഓര്മ്മിക്കണം. മാമേകം യാദ് കരോ (എന്നെ മാത്രം ഓര്മ്മിക്കൂ) എന്ന് ബാബ പറയുന്നു. തെറ്റിദ്ധരിക്കപ്പെട്ട് കൃഷ്ണന്റെ പേരിട്ടു. സന്ന്യാസികളൊന്നും കൃഷ്ണനെ ഓര്മ്മിക്കാറില്ല. അപ്പോള് പിന്നെ ആരാണ് മന്മനാ ഭവ എന്ന് പറഞ്ഞത്? തത്വം അല്ലെങ്കില് ബ്രഹ്മത്തിന് പറയാന് സാധിക്കില്ല. കുട്ടികളേ, മാമേകം യാദ് കരോ എന്ന് ബാബ ഈ മുഖത്തിന്റെ (ബ്രഹ്മാവിന്റെ) ആധാരം എടുത്ത് പറയുന്നു. കൃഷ്ണനെങ്ങനെ പറയും! കൃഷ്ണന്റെ ആത്മാവ് ആരിലെങ്കിലും പ്രവേശിച്ചിട്ടൊന്നും പറയില്ല, അത് അസാധ്യമാണ്. ഈ എല്ലാ പോയിന്റുകളും ബുദ്ധിയില് ധാരണ ചെയ്യണം എന്നിട്ട് മനസിലാക്കിക്കൊടുക്കണം. കോണ്ഗ്രസുകാര് എത്ര ഉച്ചത്തിലാണ് സംസാരിച്ചിരുന്നത്. ബാപുജിയായിരുന്നു അവരുടെ ലീഡര്. അത് ഭൗതിക ബാപുജിയായിരുന്നു. ഇതാണെങ്കില് ആത്മീയ ബാപുജിയാണ്. ഗാന്ധിജി എല്ലാവരുടേയും അച്ഛനാകില്ല. ശിവബാബ എല്ലാവരുടേയും അച്ഛനല്ല. ബ്രഹ്മാവും തീര്ച്ചയായും അച്ഛനാണ്. എന്നാല് ഇപ്പോള് അറിയാവുന്നത് നിങ്ങള്ക്ക് മാത്രമാണ്. ലോകം മുഴുവന് ഉള്ളവര് അംഗീകരിക്കില്ല കാരണം മനസിലാക്കുന്നില്ല. ഇവിടെ നാം നിരാകാരനായ ശിവബാബയെ ബാപു എന്ന് പറയുന്നു. ശിവബാബ എല്ലാവരുടേയും അച്ഛനാണ്. കുട്ടികള്ക്ക് എത്ര പോയിന്റാണ് മനസിലാക്കിത്തരുന്നത്. ചിലപ്പോള് ആത്മാവിനെ കുറിച്ച്, ചിലപ്പോള് പരമാത്മാവിനെ കുറിച്ച്, ചിലപ്പോള് ശാസ്ത്രങ്ങളെ കുറിച്ച്. ഭാരതത്തില് പലതരത്തിലുള്ള ശാസ്ത്രങ്ങളുണ്ട്. മറ്റ് ധര്മ്മത്തിലുള്ളവര്ക്ക് ഒരേഒരു ശാസ്ത്രമേ ഉള്ളൂ. ഇവിടെയാണെങ്കില് അനേക ശാസ്ത്രങ്ങളുണ്ട്. അനുയായികള് എന്തൊക്കെയാണോ കേള്ക്കുന്നത് അതെല്ലാം സത്യം സത്യമാണെന്ന് പറഞ്ഞുകൊണ്ടിരിക്കുന്നു. ലക്ഷ്യമൊന്നുമില്ല. രാധാ സ്വാമി മാര്ഗത്തിലുള്ളവര് രാധാ-സ്വാമി എന്ന് പേര് വെച്ചിരിക്കുകയാണ്. രാധയുടെ സ്വാമി കൃഷ്ണനാണ്. വാസ്തവത്തില് ഭാരതവാസികള് കൃഷ്ണനെ ഏത് രൂപത്തിലാണോ കരുതുന്നത് അതല്ല കൃഷ്ണന്റെ രൂപം. രാധ കുമാരിയാണ്. കൃഷ്ണന് കുമാരനാണ്. പിന്നെയെങ്ങനെ കൃഷ്ണനെ സ്വാമി എന്ന് വിളിക്കാന് സാധിക്കും! സ്വയംവരത്തിന് ശേഷം ലക്ഷ്മീ നാരായണനാകുമ്പോള് സ്വാമി എന്ന് വിളിക്കാം. ചെറുപ്പത്തില് ഒരുമിച്ച് കളിക്കുന്നു. അപ്പോള് ശരിക്കും സ്വാമി ആകുന്നില്ല. വിവാഹ വാഗ്ദാനം ചെയ്തതിന് ശേഷം ഉപേക്ഷിക്കുന്ന ഒത്തിരി പേര് ഉണ്ട്. ശരി, ലക്ഷ്മീ-നാരായണനെ കാണിക്കുന്നുണ്ട്, എന്നാല് നാരായണന്റെ അച്ഛന്റെ പേരെന്താണ്? ഒരിക്കലും പറയാന് സാധിക്കില്ല. കൃഷ്ണന്റെ അച്ഛനേയും അമ്മയേയും കാണിക്കാറുണ്ട്. രാധയുടെയും കൃഷ്ണന്റേയും അച്ഛനമ്മമാര് വെവ്വേറെയാണ്. രാധ വേറെ ഒരു ദേശത്തിലേതായിരുന്നു കൃഷ്ണന് മറ്റൊരു ദേശത്തിലേതായിരുന്നു. സത്യയുഗത്തിലെ കാര്യങ്ങളെ യാക്കെ തലങ്ങും വിലങ്ങുമാക്കിക്കളഞ്ഞു. ലക്ഷ്മീ-നാരായണന്റെ അമ്മയുടേയും അച്ഛന്റേയും പേരെന്താണ്. നാരായണന്റെ ജന്മം എവിടെയായിരുന്നു. രാധാ കൃഷ്ണന് തന്നെയാണ് ലക്ഷ്മീ-നാരായണന് ആകുന്നതെന്ന് ആര്ക്കും അറിയില്ല. ബാബ പറയുന്നു, ഭക്തീ മാര്ഗത്തില് എത്ര വലിയ സാമഗ്രികളാണ്. ജ്ഞാനത്തില് ബീജത്തെ അറിഞ്ഞാല് മാത്രം മതി. ബീജത്തിന്റെ ജ്ഞാനത്തിലൂടെ മുഴുവന് ജ്ഞാനവും ബുദ്ധിയിലേക്ക് വരും. പരമോന്നതന് ഭഗവാനാണ്, പരമാമത്തിലാണ് വസിക്കുന്നതെന്ന് നിങ്ങള്ക്കറിയാം. അവിടെയാണ് എല്ലാ ആത്മാക്കളും വസിക്കുന്നത്. സൂക്ഷ്മവതനത്തില് ബ്രഹ്മാ-വിഷ്ണു-ശങ്കരന് ആണുള്ളത്. ബ്രഹ്മാവും വിഷ്ണുവും പുനര്ജന്മത്തില് വരുന്നുണ്ട്, ബാക്കി ശങ്കരന് പുനര്ജന്മത്തില് വരില്ല. ശിവബാബ സൂക്ഷ്മമായിരിക്കുന്നതുപോലെ ശങ്കരനും സൂക്ഷ്മമായിരിക്കുന്നതുകൊണ്ട് അവര് പിന്നെ ശിവശങ്കരനെ ഒരുമിച്ചു ചേര്ത്തു. എന്നാല് വെവ്വേറെയല്ലേ. ശിവബാബ ബ്രഹ്മാവിലൂടെ സ്ഥാപന, വിഷ്ണുവിലൂടെ പാലന, ശങ്കരനിലൂടെ വിനാശം ചെയ്തിപ്പിക്കുന്നു. ബ്രഹ്മാവ് തന്നെ വിഷ്ണു ആകുന്നു. ബ്രഹ്മാവ്-സരസ്വതി തന്നെ ലക്ഷ്മീ-നാരായണന് ആകുന്നു. തതത്വം നിങ്ങളും ദേവതാ കുലത്തിലേതല്ലേ. അതുകൊണ്ട് ബാബ നിങ്ങള്ക്ക് എല്ലാ

രഹസ്യങ്ങളും പറഞ്ഞുതരുന്നു. ബാക്കി ധാരണ ചെയ്യുന്നത് സംഖ്യാക്രമത്തിലാണ്, കല്പം മുന്പ് ആര് എന്ത് പദവിയാണോ നേടിയത്- അതേ പുരുഷാര്ത്ഥം ചെയ്യുന്നു. പുരുഷാര്ത്ഥം ചെയ്യാതെ പ്രാലബ്ധം ഉണ്ടാക്കാന് സാധിക്കില്ല. കല്പം മുമ്പും ഇവര് ഇത്രയാണ് ചെയ്തതെന്ന് പുരുഷാര്ത്ഥത്തിലൂടെ മനസിലാക്കാന് സാധിക്കും. ഇപ്പോള് നിങ്ങളുടെ പഠനം നടന്നുകൊണ്ടിരിക്കുന്നു. രൂദ്ര മാല, വിഷ്ണുവിന്റെ മാലയെ കുറിച്ച് മഹിമ പാടാറുണ്ട്. പക്ഷേ ബ്രാഹ്മണരുടെ മാലയില്ല കാരണം പുരുഷാര്ത്ഥമില്ല. ഇന്ന് നന്നായി നടക്കുന്നു നാളെ മായയുടെ മുഷ്ടിയിടി കിട്ടുന്നു. രൂദ്ര മാല തയ്യാറാകുമ്പോള് പിന്നെ ട്രാന്സ്ഫര് ആകും. ബ്രാഹ്മണര് പുരുഷാര്ത്ഥമില്ല. ഇന്ന് നന്നായി നടക്കുന്നു നാളെ വീണുപോകുന്നു. അതുകൊണ്ട് മാല ഉണ്ടാക്കാന് സാധിക്കുന്നില്ല. പണ്ട് മാല ഉണ്ടാക്കിയിരുന്നു എന്നാല് പിന്നീട് 3-4 സംഖ്യയില് വന്നവര് പോലും ഇന്നില്ല. ഇത് യുദ്ധമൈതാനമല്ല. എന്തെങ്കിലും കാര്യം മനസിലായില്ലെങ്കില് ചോദിക്കുക കാരണം നിങ്ങള് മറ്റുള്ളവര്ക്ക് മനസിലാക്കി കൊടുക്കണം. പക്ഷതയാകാത്തവര് സംശയിക്കുന്നു. ബ്രാഹ്മണരും സംഖ്യാക്രമത്തിലാണ്. ചിലരെക്കൊ ചോദിക്കാറുണ്ട്- ബാബ മനസിലാക്കിത്തന്നിട്ടുണ്ട് മായയുടെ കൊടുങ്കാറ്റുകള് വളരെയധികം വരും , അപ്പോള് അതിന്റെമേല് എങ്ങനെ വിജയിക്കാന് സാധിക്കും? അനുഭവമില്ലാത്ത ടീച്ചര് ആണെങ്കില് എങ്ങനെ മനസിലാക്കി കൊടുക്കാന് സാധിക്കും?

ബാബ മനസിലാക്കിതരുന്നു ജ്ഞാനത്തിന്റെ പൂര്ണ്ണമായ പാരമ്യത ഉണ്ടാകുന്നതുവരെ, കര്മ്മാതീത അവസ്ഥ ആകുന്നതുവരെ ഈ മായയുടെ കൊടുങ്കാറ്റ് , സ്വപ്നം തുടങ്ങിയവയൊക്കെ വരും- ഈ സമയത്ത് വളരെ വരും. വ്യഭരെ ഒന്നും കൂടി യുവാവാക്കും. പുതിയ പുതിയ ആശങ്കള് പ്രകടമാക്കും. പണ്ടാണെങ്കില് ഇങ്ങനെയുള്ള വിചാരങ്ങള് ഒന്നും വന്നിട്ടേയില്ല എന്ന് നിങ്ങള് പറയും. കുട്ടികളേ, നിങ്ങള് യുദ്ധത്തിന്റെ മൈതാനത്തില് ഇപ്പോളാണ് വന്നിരിക്കുന്നത്. ഇന്ന മരുന്നിലൂടെ രോഗം മുഴുവന് പുറത്തുവരുമെന്ന് വൈദ്യന്മാര് പറയുന്നു. ബാബയ്ക്ക് അനുഭവം ഉണ്ട്. എല്ലാം പറഞ്ഞു തരുന്നു, ഇതില് അല്പം പോലും ഭയപ്പെടേണ്ടതില്ല. ജ്ഞാനത്തില് വന്നപ്പോള് എന്താണ് സംഭവിച്ചതെന്ന് അറിയാന് പാടില്ല, ഇതിനേക്കാള് നല്ലത് ഭക്തിയായിരുന്നു എന്ന് പറയുന്നു. ശരി , വേണമെങ്കില് ഭക്തിയിലേക്ക് പോയിക്കൊള്ളൂ. അവിടെ നിങ്ങള്ക്ക് ഈ കൊടുങ്കാറ്റുകള് വരില്ല എന്ന് ബാബ പറയുന്നു. ബാബ എല്ലാകാര്യങ്ങളും മനസിലാക്കിതരുന്നു. ദിവസവും കേള്ക്കുന്നവരുടെ ബുദ്ധിയില് പൂര്ണ്ണമായും ധാരണയുണ്ടാകും. മുഖ്യമായത് ജ്ഞാനത്തിന്റെ കാര്യമാണ് പിന്നെ നിങ്ങള് എവിടെ വേണമെങ്കിലും പോയിക്കൊള്ളൂ. മുരളി നിങ്ങള്ക്ക് കിട്ടിക്കൊണ്ടിരിക്കും, പട്ടാളത്തിലും മുരളി വായിക്കുന്നത് തടയില്ല. പട്ടാളക്കാരോട് ബൈബിള് അല്ലെങ്കില് ഗ്രന്ഥങ്ങള് വായിക്കരുതെന്ന് പറയില്ല. എല്ലാവരും വായിക്കാറുണ്ട്. അവരുടെ ക്ഷേത്രങ്ങളുമുണ്ട്. അതുകൊണ്ട് മുരളി എവിടെ വേണമെങ്കിലും കിട്ടും. പിന്നെ നിങ്ങള്ക്കൊന്നെങ്കില് ലക്ഷ്യവും ലഭിച്ചിട്ടുണ്ടല്ലോ. ബാബയുടെ പരിചയം നല്കുക എന്നതാണ് മുഖ്യമായ കാര്യം. നമ്മളെ പഠിപ്പിക്കുന്നത് സര്വ്വജ്ഞനായ ഗോഡ്ഫാദറാണെന്ന് ആദ്യം നിശ്ചയം ഉണ്ടാകണം അപ്പോളേ മറ്റ് കാര്യങ്ങള് മനസിലാക്കാന് സാധിക്കൂ. ഗോഡ്ഫാദര് വന്ന് എങ്ങനെയാണ് പഠിപ്പിക്കുന്നതെന്ന് ആര്ക്കും അറിയില്ല. ഭഗവാന്റെ വാക്കുകള് എന്ന് എഴുതിയിട്ടുണ്ട്. ഭഗവാന്റെ പേരാണ് ശിവന്. പരമാത്മാവല്ലേ. പരമം അര്ത്ഥം സുപ്രീം. പരംധാമത്തില് എല്ലാവരും വസിക്കുന്നു. ആത്മാക്കളില് വെച്ച് സുപ്രീം പാര്ട്ട് ആര്ക്കെങ്കിലും ഉണ്ടാകില്ലേ. ആ പരമാത്മാവിനെ ക്രിയേറ്റര്, ഡയറക്ടര് ,മുഖ്യ ആക്ടര് എന്ന് പറയുന്നു. ബാബ രചയിതാവാണ്, ചെയ്യുന്നവനും ചെയ്യിപ്പിക്കുന്നവനുമാണ്, പിന്നെ പാര്ട്ട്യാരിയുമാണ്. ഈ ബ്രഹ്മാവില് വന്നിട്ട് എത്ര പാര്ട്ട് അഭിനയിക്കുന്നു. ഇതിലൂടെയാണ് ഭാരതം സ്വര്ഗമാകുന്നത്. പരമോന്നതനായ ശിവബാബ വന്നു, എന്താണ് വന്നിട്ട് ചെയ്തത്? ഒന്നും അറിയില്ല. കല്പത്തിന്റെ ആയുസ് നീളമേറിയതാക്കി. ബാബ പറയുന്നു എനിക്ക് വരേണ്ടത് കലിയുഗത്തിന്റെ അന്ത്യത്തിലും സത്യയുഗത്തിന്റെ ആദിയിലുമാണ്. സത്യയുഗത്തില് ലക്ഷ്മി നാരായണന്റെ രാജ്യമായിരുന്നു. പാവന ലോകമായിരുന്നു. നമ്മള് തന്നെ പാവനം പിന്നെ നമ്മള് തന്നെ പരീതമാകുന്നു. എങ്ങനെയാണ് കയറുന്ന കലയും ഇറങ്ങുന്ന കലയും ഉണ്ടാകുന്നത്. ഇപ്പോള് ഇവ സര്വ്വതും നിങ്ങളുടെ ബുദ്ധിയിലുണ്ട്.

ബാബ പറയുന്നു, കുട്ടികളേ എല്ലാവര്ക്കും ബാബയുടെ പരിചയം നല്കിക്കൊണ്ടിരിക്കൂ. ബാബ സ്വര്ഗത്തിന്റെ രചയിതാവാണ് അതില് തീര്ച്ചയായും നമ്മള്ക്ക് സ്വര്ഗത്തിന്റെ ചക്രവര്ത്തി പദവി ലഭിക്കണം. ഭാരതത്തിനുണ്ടായിരുന്നു ഇപ്പോള് ഇല്ല അതുകൊണ്ട് ഭഗവാന് വരേണ്ടിവരുന്നു. ഭാരതമാണ് ശിവബാബയുടെ ജന്മ ദേശം. ബാബ വന്നിട്ട് നിങ്ങളെ സ്വര്ഗവാസി ആക്കിയിരുന്നു. ഇപ്പോള് നിങ്ങള് മറന്നുപോയി. മറവിയുടേയും ഓര്മ്മയുടേയും കളിയാണ്. ഈ ജ്ഞാനത്തിനെ മറക്കുന്നതിലൂടെ പിന്നെ ഇറങ്ങുന്ന കലയുണ്ടാകുന്നു. ഒറ്റ സെക്കന്റില് ജീവന് മുക്തി, കയറുന്ന കല. ജീവന് ബന്ധനത്തില് എത്ര സമയമെടുത്തു, ഇക്കാര്യങ്ങള് ശാസ്ത്രങ്ങളില് ഇല്ല. ജനകന്റെ കാര്യമില്ലേ. ബാബ പറയുന്നു എന്തൊക്കെയാണോ പഠിച്ചത് അത് എല്ലാം മറക്കൂ . അച്ഛന്, ടീച്ചര്, സത്ഗുരു എല്ലാം ഞാന് തന്നെയാണ്- 21 ജന്മങ്ങളിലേക്ക് നിങ്ങള്ക്ക് ആസ്തി നല്കുന്നു. എന്നിരുന്നാലും അയ്യോ എന്റെ മായേ, നീ ശ്മശാനതുല്യമാക്കിക്കളയുന്നു. ശിവബാബ പരിസ്ഥാനം (സ്വര്ഗം) രചിക്കുന്നു, മായ വളരെ കുട്ടികളെ വഞ്ചിക്കുന്നു കാരണം ശ്രീമത്തനുസരിച്ച് ശരിയായ രീതിയില് നടക്കുന്നില്ല. ശരി!

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്റ്റാദയുടെ സ്നേഹ സ്മരണയും പുലർക്കാല വന്ദനവും. ആത്മീയ അച്ഛന്റെ ആത്മീയ കുട്ടികളുടെ നമസ്കാരം.

ധാരണയ്ക്കുള്ള മുഖ്യ സാരം:-

1) മുരളി ദിവസവും തീർച്ചയായും പഠിക്കണം. മായയുടെ കൊടുങ്കാറ്റിൽ ഭയപ്പെടരുത്. എല്ലാവിധ ചതിയിൽ നിന്നും രക്ഷപ്പെടുന്നതിനായി ശ്രീമത്ത് പാലിച്ചുകൊണ്ടിരിക്കണം.

2) പഠിത്തവും യോഗവും ഒന്നിച്ചാണ് അതുകൊണ്ട് പഠിപ്പിക്കുന്ന ബാബയെ ഓർമ്മിക്കണം. നിശ്ചയ ബുദ്ധിയാകണം, ആക്കണം. ബാബയുടെ പരിചയം തന്നെ എല്ലാവർക്കും കൊടുക്കണം.

വരദാനം :- മന-ബുദ്ധിയുടെ സ്വച്ഛതയിലൂടെ യഥാർത്ഥ നിർണ്ണയം ചെയ്യുന്ന സഫലതാ സമ്പന്നരായി ഭവിക്കട്ടെ.

സമയത്ത് ബുദ്ധി യഥാർത്ഥ നിർണ്ണയം ചെയ്യുമ്പോഴാണ് ഏതൊരു കാര്യത്തിലും സഫലത ഉണ്ടാകുന്നത്. എന്നാൽ മനസ്സും ബുദ്ധിയും സ്വച്ഛമാണെങ്കിലേ നിർണ്ണയ ശക്തി പ്രവർത്തിക്കുകയുള്ളൂ. ഒരു അഴുക്കും ഉണ്ടാകാൻ പാടില്ല. അതുകൊണ്ട് യോഗാഗതിയിലൂടെ അഴുക്കിനെ ഇല്ലാതാക്കി ബുദ്ധിയെ സ്വച്ഛമാക്കൂ. ഏതെങ്കിലും തരത്തിലുള്ള ബലഹീനതയുണ്ടെങ്കിൽ അതും മാലിന്യമാണ്. അല്പമെങ്കിലും വ്യർത്ഥ സങ്കല്പം ഉണ്ടെങ്കിൽ അതും അഴുക്കാണ്, ഈ അഴുക്ക് ഇല്ലാതാകുമ്പോള് നിശ്ചിന്തരാകും കൂടാതെ സ്വച്ഛമായ ബുദ്ധിയായതുകാരണം ഓരോ കാര്യത്തിലും സഫലത ഉണ്ടാകും.

സ്റ്റോഗന് :- സദാ ശ്രേഷ്ഠവും ശുദ്ധവുമായ സങ്കല്പങ്ങള് ഉദിക്കുകയാണെങ്കിൽ വ്യർത്ഥം സ്വതവേ അപ്രത്യക്ഷമാകും.